

श्री. दारोळे संजित रमेश, तत्का कनिष्ठ सहाय्यक,
पंचायत समिती पारनेर यांचे विरुद्ध शिस्तभंगाची
कारवाई करणे बाबत

अहमदनगर जिल्हा परिषद
सामान्य प्रशासन विभाग-१
जिल्हा परिषद आदेश क्र.साप्रवि-१/अस्था-३/६००१९/५८३/२०२३
अहमदनगर दिनांक ३१/०३/२०२३

- वाचा:- १. गट विकास अधिकारी, पंचायत समिती पारनेर यांचेकडील पत्र क्र.वशि/आ-१/११३८
दिनांक २८/०८/२०१९
२. या कार्यालयाकडील दोषारोपपत्र क्र.साप्रवि/आस्था-३/६७२/२०१९ दि १७/०९/२०१९
३. श्री. दारोळे संजित रमेश, कनिष्ठ सहाय्यक यांचा खुलासा दिनांक २०/०९/२०१९
४. या कार्यालयाकडील अंतिम कारणे दाखवा नोटीस जा.क्र.साप्रवि/आस्था-३/०६/२०२०
दिनांक ०३/०९/२०२०
५. श्री. दारोळे संजित रमेश, कनिष्ठ सहाय्यक यांचा खुलासा दिनांक २१/०९/२०२०
६. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४(२)

उपरोक्त संदर्भित विषयानुसार श्री. दारोळे संजित रमेश, कनिष्ठ सहाय्यक हे, पंचायत समिती पारनेर येथे कार्यरत असताना कार्यालयीन कामी गैरवर्तन व हलगर्जिपणा केल्याने संदर्भ क्रमांक २ अन्वये झापन/दोषारोपपत्र बजावण्यात आलेले होते. संदर्भ क्रमांक ३ अन्वये श्री. दारोळे यांना उक्त दोषारोपपत्राचा खुलासा सादर केलेला आहे. सदर लेखी खुलाश्यानुसार श्री. दारोळे यांना खुलाश्यातील बाबी सत्य असुन नाविलाजास्तव त्यांचेवर ठेवणेत आलेले आरोप मान्य करित असलेबाबत नमुद केले आहे.

श्री. दारोळे यांनी त्यांचेवर ठेवण्यात आलेले दोषारोप मान्य केले आहे. यास्तव कार्यालयीन कामी गैरवर्तणुकीबाबत, वरिष्ठांचे आदेशाचे अवमान करणे व उध्दट वर्तन केलेने व दोषारोपपत्रातील बाबी मान्य केलेने महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चा भंग केलेला असलेने श्री. दारोळे हे शिस्तभंगाच्या कारवाईस पात्र ठरत असलने महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील नियम ४ (२) चे तरतुदीनुसार दोन वेतनवाढ कायमस्वरुपी का थोपवु नये? या बाबत अंतिम कारणे दाखवा नोटीस बजावणेत येवुन खुलासा सादर करणे बाबत कळविणेत आलेले आहे.

संदर्भ क्रमांक ५ नुसार श्री. दारोळे यांनी खुलासा सादर केला आहे. सदर खुलाश्याचे अवलोकन केले असता श्री. दारोळे यांनी त्यांच्या खुलाश्यात दिनांक २०/०९/२०१८ रोजी दिलेला खुलाशामधील आरोप हे त्यांना निलंबन करुन १७ महिन्यांच्या पुढे कालावधी झालेला होता व त्यांना सेवेत पुनःस्थापित होणे आवश्यक असलेने दोषारोप नाखुशीने मान्य केलेले आहे. तरी त्यांनी महाराष्ट्र जिल्हा परिषद जिल्हा सेवा (वर्तणुक) नियम १९६७ मधील ३ चा भंग केलेला नसल्याने त्यांच्या महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील नियम ४ (२) चे तरतुदीनुसार दोन वेतनवाढी कायमस्वरुपी थोपविण्यात येऊ नये अशी विनंती केलेली आहे. तरी श्री. दारोळे यांनी सादर केलेला खुलासा समाधानकारक दिसुन येत नाही.

तरी या कार्यालयाकडील बजावणेत आलेले दोषारोप व विभागीय चौकशी अहवालातील निष्कर्षानुसार बजावणेत आलेली अंतिम कारणे दाखवा नोटीशीस श्री. दारोळे, यांनी सादर केलेला खुलासा तसेच सद्यस्थितीतील श्री. दारोळे यांची वैद्यकीय परिस्थिती पहाता श्री.दारोळे हे कर्करोगाने आजारी असलेने त्यांचा खुलासा अंशतः मान्य करणेत येत आहे. तसेच श्री. दारोळे यांनी तत्कालीन परिस्थितीत कार्यालयीन कामी

गैरवर्तन व हलगर्जिपणा केल्याने महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चा भंग केलेला आहे. तरी दारोळे हे महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील तरतुदीनुसार शिक्षेस पात्र ठरत असल्याचे या प्राधिकरणाचे मत झाले आहे. सवय श्री. दारोळे यांनी महाराष्ट्र जिल्हा परिषदा जिल्हा सेवा (वर्तणुक)नियम १९६७ मधील नियम ३ चा भंग केल्याने संदर्भ क्रमांक १३ नुसार अंतिम कारणे दाखवा नोटीशीमध्ये नमुद केलेल्या शिक्षेऐवजी महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार श्री. दारोळे संजित रमेश, कनिष्ठ सहाय्यक, यांची पुढील वेतनवाढ भावीकाळातील वेतनवाढीवर परिणाम होणार नाही अशारितीने एक वर्षाकरीता तात्पुरत्या स्वरूपात रोखण्यात येत आहे.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असुन त्याचा संकेतांक **२०२३०३३१०४००६६** असा आहे.



(आशिष येरेकर)

मुख्य कार्यकारी अधिकारी
जिल्हा परिषद अहमदनगर

प्रति,

श्री. दारोळे संजित रमेश, कनिष्ठ सहाय्यक, जि.प.सा.बा.उपविभाग राहुरी

द्वारा:- उपअभियंता, जि.प.सा.बा.उपविभाग राहुरी

प्रत :- उपअभियंता, जि.प.सा.बा.उपविभाग राहुरी यांना माहिती व पुढील कार्यवाहीसाठी

२/- सदरचा आदेश श्री. दारोळे संजित रमेश, कनिष्ठ सहाय्यक, यांना बजावून दुस-या प्रतीवर त्यांची स्वाक्षरी घेवून या कार्यालयास सादर करावी व सदर आदेशाची नोंद संबंधितांच्या मुळ सेवापुस्तकात घेण्यात यावी व केलेल्या कार्यवाहीचा अहवाल या कार्यालयास तात्काळ सादर करावा.

प्रत:- गट विकास अधिकारी, पंचायत समिती पारनेर

प्रत:- निवड नस्ती



(आशिष येरेकर)

मुख्य कार्यकारी अधिकारी
जिल्हा परिषद अहमदनगर